



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුභරූපාය, බත්තරමුල්ල



දිනය Date	2025.05.11 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/969/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතර්‍යා වූ වැදගත් තොරතුරු

01. මනුෂ්‍ය ඝාතනයක් - නාගොඩ පොලිස් වසම

2025.05.10 වන දින දහවල් කාලයේ නාගොඩ පොලිස් වසමේ ගම්මැද්දේගොඩ ප්‍රදේශයේ පුද්ගලයෙකුට පොල්ලකින් පහරදීම හේතුවෙන් බරපතල තුවාල ලබා කරාපිටිය රෝහලට ඇතුළත් කර ප්‍රතිකාර ලබමින් සිටියදී මියගොස් අති බවට නාගොඩ පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 83 ක් වූ ගම්මැද්දේගොඩ, නාගොඩ ප්‍රදේශයේ පදිංචිකරුවෙකි.

සැකකරු මානසික ආබාධයකින් පෙළෙන පුද්ගලයෙකු බවට දැනට සිදුකරන ලද විමර්ශනයේදී අනාවරණය වී ඇති අතර මෘත ශරීරය කරාපිටිය රෝහලේ මෘත ශරීරාගාරයේ තැන්පත් කර ඇත. සැකකරු අත්අඩංගුවට ගැනීම සඳහා නාගොඩ පොලිසිය වැඩිදුර විමර්ශන සිදු කරනු ලබයි.

02. වෙඩි තබා මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - නුගේගොඩ කොට්ඨාස අපරාධ විමර්ශන අංශය.

2025.05.08 වන දින රාත්‍රී කාලයේ හෝමාගම පොලිස් වසමේ හිරිපිටිය, පන්තිපිටිය ප්‍රදේශයේදී ගිනි අවියකින් වෙඩි තබා පුද්ගලයෙකු ඝාතනය කිරීමේ සිද්ධියක් සම්බන්ධයෙන් නුගේගොඩ කොට්ඨාස අපරාධ විමර්ශන අංශය මගින් විමර්ශනයක් ආරම්භ කර තිබිණි.

ඒ අනුව මෙම අපරාධයට අනුබල ලබාදීම සම්බන්ධයෙන් අවශ්‍යතාවය සැකකරුවෙකු 2025.05.10 වන දින සවස් කාලයේ පොල්ගස්ඔව්ව ප්‍රදේශයේදී නුගේගොඩ කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් අත්අඩංගුවට ගෙන ඇත.

සැකකරු වයස අවුරුදු 52 ක් වන යක්කල ප්‍රදේශයේ පදිංචිකරුවෙකි.

නුගේගොඩ කොට්ඨාස අපරාධ විමර්ශන අංශය මගින් වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකාරියක් අත්අඩංගුවට - කොළඹ උතුර කොට්ඨාස අපරාධ විමර්ශන කායර්ශය.

2025.05.10 වන දින සවස් කාලයේ ග්‍රෑන්ඩ්පාස් පොලිස් වසමේ මාදම්පිටිය මාර්ගයේදී කොළඹ උතුර කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10

මිලිග්‍රෑම් 310 ක් සන්තකයේ තබාගෙන සිටි සැකකාරියක් අත්අඩංගුවට ගෙන ග්‍රැන්ඩ්පාස් පොලිස් ස්ථානයට ඉදිරිපත් කර ඇත.

සැකකාරිය වයස අවුරුදු 38 ක් වන කොළඹ 14 ප්‍රදේශයේ පදිංචිකාරියකි.

ග්‍රැන්ඩ්පාස් පොලිසිය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.05.10 වන දින උදෑසන කාලයේ ගල්කිස්ස පොලිස් වසමේ බඩෝවිට මාගර්ගේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 39 ක් වන බොරැල්ල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - වැලිමඩ පොලිස් වසම.

2025.05.10 වන දින රාත්‍රී කාලයේ වැලිමඩ පොලිස් වසමේ බණ්ඩාරවෙල වැලිමඩ මාගර්ගේ ඩයරබා ප්‍රදේශයේදී බණ්ඩාරවෙල දෙස සිට වැලිමඩ දෙසට ධාවනය වූ පුද්ගලික මගී බස් රථයක් මාගර්ගේ ඉවතට පැන ප්‍රපාතයකට පෙරළී අනතුරක් සිදුව ඇත. අනතුරින් තුවාල ලැබූ මගීන් 18 කට ආසන්න ප්‍රමාණයක් වැලිමඩ සහ දියතලාව රෝහල් වලට ඇතුළත් කිරීමෙන් පසු වැලිමඩ රෝහලේ නේවාසිකව ප්‍රතිකාර ලබමින් සිටි පුද්ගලයෙකු මියගොස් ඇත.

මරණකරු වයස අවුරුදු 56 ක් වූ හද්දවුල, වැලිමඩ ප්‍රදේශයේ පදිංචිකරුවෙකි.

මෘත ශරීරය වැලිමඩ රෝහලේ මෘත ශරීරාගාරයේ තැන්පත් කර ඇති අතර වැලිමඩ පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - ලුණුගම්වෙහෙර පොලිස් වසම.

2025.05.10 වන දින රාත්‍රී කාලයේ ලුණුගම්වෙහෙර පොලිස් වසමේ මොණරාගල මාරු ප්‍රධාන මාගර්ගේ දෙවරම්වෙහෙර ප්‍රදේශයේදී තණමල්විල දෙස සිට ලුණුගම්වෙහෙර දෙසට ධාවනය වූ කැබ් රථයක් ප්‍රතිවිරුද්ධ දෙසින් පැමිණිය තුරුපැදියක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු හා පසුපැදිකරු තණමල්විල රෝහලට ඇතුළත් කිරීමේදී යතුරුපැදිකරු මියගොස් ඇත.

මරණකරු වයස අවුරුදු 31 ක් වූ තණමල්විල ප්‍රදේශයේ පදිංචිකරුවෙකි.

තුවාල ලැබූ පසුපැදිකරු වැඩිදුර ප්‍රතිකාර සඳහා හම්බන්තොට රෝහලට මාරුකර යවා ඇති අතර අනතුර සම්බන්ධයෙන් කැබ් රථයේ රියදුරු අත්අඩංගුවට ගෙන ඇත. ලුණුගම්වෙහෙර පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - ඕමන්ත පොලිස් වසම.

2025.05.10 වන දින උදෑසන කාලයේ ඕමන්ත පොලිස් වසමේ වච්චියාව යාපනය මාර්ගයේ ඕමන්ත නගරයේදී වච්චියාව දෙස සිට යාපනය දෙසට ධාවනය වූ කැබ් රථයක් ප්‍රතිවිරුද්ධ දිසාවෙන් පැමිණි යතුරුපැදියක හා පදික පුද්ගලයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු වච්චියාව රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 32 ක් වූ ඕමන්ත, වච්චියාව ප්‍රදේශයේ පදිංචිකරුවෙකි.

මෘත ශරීරය වච්චියාව රෝහලේ මෘත ශරීරාගාරයේ තැන්පත් කර ඇති අතර අනතුර සම්බන්ධයෙන් කැබ් රථයේ රියදුරු අත්අඩංගුවට ගෙන ඇත. ඕමන්ත පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.